

இந்நேரத்திற்கு ஏற்ப, உங்கள் எல்லையற்ற ஆர்வமின்மையின் மனோபாவத்தை வெளித் தோன்ற அனுமதித்து, ஆன்மீக முயற்சிக்கான சூழல் ஒன்றை உருவாக்குங்கள் (சாதனா)

இன்று, அன்புக்கடலான பாப்தாதா, தனது அதிஅன்பிற்கினிய குழந்தைகளைச் சந்திக்கின்றார். இன்று அன்பிற்கான விசேட தினமாகும். அமிர்த வேளையிலிருந்து எங்கும் உள்ள குழந்தைகள், அன்பின் அலைகளுடன் முன்னேறுகின்றார்கள். ஒவ்வொரு குழந்தையின் இதயத்திலுமுள்ள அன்பானது, இதயங்களுக்கு சௌகரியம் அளிக்கும் தந்தையைச் சென்றடைகின்றது. குழந்தைகளாகிய உங்கள் அன்பிற்குப் பதிலாக, (response) பாப்தாதா உங்கள் அனைவரையும் அன்பினாலும் சக்தியினாலும் ஆசீர்வதிக்கின்றார். இன்றைய நாளை, பாப்தாதா யக்கு ஸ்தாபனையின் மாற்றத்திற்கான விசேட தினம் என அழைக்கின்றார். இந்த நாளிலேயே, தந்தை பிரம்மா சரீர வடிவிலுள்ள தனது குழந்தைகளை உலக மேடையில் வெளிப்படுத்துவதற்காக, மறைமுகமான முதுகெலும்பாக (backbone) ஆகினார். இதனாலேயே, இந்த நாள் குழந்தைகள் வெளிப்படுத்தப்பட்ட நாள் என்றும் அழைக்கப்படுகின்றது. இது சக்தி நாள் என்றும் அழைக்கப்படுகின்றது. இது மனோ சக்தி (will power) வழங்கப்படும் நாள் என்றும் அழைக்கப்படுகின்றது. தந்தை பிரம்மா, மறைமுகமான முறையில், அனைத்தும் இடம்பெறுவதற்கான தூண்டுதல் அளிக்கின்றார். அவர் உங்களில் இருந்து பிரிந்திருக்கவில்லை. அவர் உங்களுடனேயே இருக்கின்றார், ஆனால் அனைத்தையும் மறைமுகமான முறையில் செய்கின்றார். இந்த அவ்யக்த நாள் குழந்தைகளின் பணியைத் துரிதப்படுத்தும் நாளாகும். இப்பொழுதும், அவர் பாதுகாப்புக் குடையாக இருப்பதன் மூலம் ஒவ்வொரு குழந்தையையும் பராமரிக்கும் பணியை மேற்கொள்கின்றார். ஒரு தாய் தனது குழந்தைகளுக்கு ஒரு பாதுகாப்புக் குடையாக இருப்பதைப் போன்றே, அமிர்த வேளையிலிருந்தே, தாய் பிரம்மாவும், எங்குமுள்ள அனைத்துக் குழந்தைகளையும் பராமரிக்கின்றார். குழந்தைகளாகிய நீங்களே சரீரவடிவிலுள்ள கருவிகள் ஆவீர்கள். ஆனால் தாய் பிரம்மா, பாக்கியத்தை அருள்பவராக இருந்து, ஒவ்வொரு குழந்தையின் பாக்கியத்தையும் பார்ப்பதனால், குறிப்பாக விசேட சக்தி, தைரியம், ஆர்வம் உற்சாகம் ஆகியவற்றினால் தொடர்ந்தும் உங்களைப் பராமரிக்கின்றார். தந்தை சிவன் எவ்வாறாயினும் உங்களுடனேயே இருக்கின்றார். ஆனால் பிரம்மாவிற்கு உங்களைப் பராமரிக்கும் விசேட பாகம் உள்ளது.

இன்று குழந்தைகளாகிய நீங்கள் கொண்டிருக்கும் விசேட அன்பின் பிரதிபலனாக, பாக்கியத்தை அருள்பவரான பிரம்மா, ஆசீர்வாதக் களஞ்சியத்தின் நம்பிக்கைப் பொறுப்பாளராக இருந்து (பண்டாரியாக), அவர் சகல ஆசீர்வாதங்களையும் வழங்குகின்றார். உங்களுடைய அவ்யக்த ஸ்திதியினூடாக குழந்தைகளாகிய நீங்கள் எந்தளவிற்கு ஒரு சந்திப்பைக் கொண்டாடுகின்றீர்களோ, அந்தளவிற்கு, நீங்கள் விரும்பிய ஆசீர்வாதங்களை உங்களால் இலகுவாகப் பெற முடியும். அது திறந்த ஆசீர்வாதக் களஞ்சியமாகும். இன்று, நீங்கள் விரும்பிய ஆசீர்வாதத்தை விரும்பியளவில் பெற்றுக் கொள்ளக் கூடிய ஒரு மேன்மையான தினமாகும். உங்கள் அன்பின் பிரதிபலனாக, நீங்கள் ஆசீர்வாதங்கள் என்ற பரிசை இலகுவாகப் பெறுகின்றீர்கள். ஒரு பரிசைப் பெறுவதற்கு நீங்கள் முயற்சி செய்ய வேண்டியதில்லை. சகல பேறுகளையும் நீங்கள் இலகுவாகப் பெறுகின்றீர்கள். ஒரு பரிசை வேண்டிப் பெறுவதில்லை, நீங்கள் அதனை இயல்பாகவே பெறுவீர்கள். உங்கள் சொந்த முயற்சிகளின் பிரதிபலனாக ஆசீர்வாதங்களை அனுபவம் செய்தல் வேறு விடயமாகும். எவ்வாறாயினும், இன்று, தாய் பிரம்மா குறிப்பாக உங்கள் அன்பிற்குப் பிரதிபலனாக ஆசீர்வாதங்களை வழங்குகின்றார். இன்று, நீங்கள் ஒவ்வொருவரும், ஆசீர்வாதங்கள் அனைத்தையும் இலகுவாகப் பெறுவதை அனுபவம் செய்தீர்களா? இப்பொழுதும், உங்கள் இதயத்திலுள்ள உண்மையான அன்பிற்குப் பிரதிபலனாக உங்களால் ஆசீர்வாதங்களைப் பெற்றுக் கொள்ள முடியும். உங்கள் இதயத்தில் அன்பு கொண்டிருப்பதே ஆசீர்வாதங்களைப் பெறுவதற்கான வழியாகும். உங்கள் இதயத்திலுள்ள அன்பு என்ற பொக்கிஷத்தைக் கொண்டு, நீங்கள் விரும்புகின்ற அனைத்து அழியாத ஆசீர்வாதங்களையும் பாப்தாதாவிடமிருந்து உங்களால் பெற்றுக் கொள்ள முடியும். குழந்தைகளாகிய உங்களிடம் அந்த அன்பு என்ற பொக்கிஷம் உள்ளதா? உங்களிடம் அன்பு என்ற பொக்கிஷம் இருப்பதாலேயே நீங்கள் அனைவரும் இங்கே வந்துள்ளீர்கள். அன்பே உங்களை இங்கே இழுத்துள்ளது. அன்பு கொள்வது இலகுவாகும். உங்கள் முயற்சியில் நீங்கள் எவருமே கடினமாக உழைக்க வேண்டிய அவசியமில்லை, ஏனெனில் ஆத்மாக்களான நீங்கள் அனைவரும் அன்பை அனுபவம் செய்கின்றீர்கள். உங்கள் அன்பு பகிர்ந்தளிக்கப்பட்டது – சிறிதளவு ஒருசிலருக்கும், சிறிதளவு வேறுசிலருக்குமாக இருந்தது - இப்பொழுது ஒரேயொருவருடன் மாத்திரமே இணைக்கப்பட்டுள்ளது. முன்னர், நீங்கள் பல்வேறு உறவுமுறைகளைக் கொண்டிருந்தீர்கள். ஆனால், இப்பொழுது நீங்கள் சகல உறவுமுறைகளையும் ஒரேயொருவருடனேயே கொண்டிருக்கின்றீர்கள். ஆகவே, உங்கள் முழு அன்பையும், ஒரேயொருவருக்கு இலகுவாகக் கொடுக்கக் கூடியதாக உள்ளது. இதனாலேயே நீங்கள் ஒவ்வொருவரும், 'எனது பாபா' எனக் கூறுகின்றீர்கள். நீங்கள் யார் மீது அன்பு கொண்டிருப்பீர்கள்? உங்களுக்கு உரியவர் மீதாகும். நீங்கள் அனைவருமே 'எனது பாபா' என்றே கூறுகின்றீர்கள். அல்லவா? அல்லது தாதிகளின் பாபாவா அல்லது மகாராத்திகளின் பாபாவா? பாபா அனைவருக்கும் உரியவர். இன்று, குழந்தைகளாகிய நீங்கள் ஒவ்வொருவரும் இதயபூர்வமாகப் பல தடவைகள் கூறினீர்கள்: எனது பாபா, எனது பாபா. நீங்கள் இதயபூர்வ சம்பாஷணையைக் கொண்டிருந்த போது 'எனது பாபா' என்று கூறினீர்கள், அல்லவா? நாள் முழுவதும் நீங்கள் அனைவரும் என்ன செய்தீர்கள்? பாபாவை அன்பு மலர்களால் நீங்கள் அர்ச்சனை செய்தீர்கள். மிகவும் அழகான

அன்பு மலர்கள் பாப்தாதாவை வந்தடைந்தன. நீங்கள் அனைவரும் கொண்டிருக்கும் அன்பு மிகவும் சிறந்தது. தந்தை இப்பொழுது கூறுகின்றார்: அன்பின் வடிவம் நடைமுறை வடிவில் வெளித்தோன்றட்டும். இதுவே சமமாக ஆகுதல் எனப்படுகின்றது. நீங்கள் அனைவரும் சமமாக ஆகவேண்டும் என்ற இலக்கைக் கொண்டிருக்கின்றீர்கள். அதன் குணாதிசயங்கள் இப்பொழுது நடைமுறையில் புலப்பட்டும். எந்த ஒரு குழந்தையை மக்கள் பார்த்தாலும், சந்தித்தாலும், தொடர்பில் அல்லது உறவுமுறையில் வந்தாலும், அக்குழந்தையின் முகத்திலும் வடிவத்திலும் அவர்கள் தந்தையான கடவுளினதும், தந்தை பிரம்மாவினதும் தெய்வீகக் குணங்களைப் பார்க்கக் கூடியதாக இருக்க வேண்டும். உங்கள் கண்கள், உங்கள் வார்த்தைகள், உங்கள் மனோபாவம், உங்கள் அதிர்வுகள் தனித்துவமாக இருப்பதை அனுபவம் செய்யட்டும். மதுவனம் தந்தை பிரம்மா செயல்கள் புரிந்த இடம் என்பதாலும், அவருடைய தபஸ்யா, கர்மா, துறவறம் ஆகியவற்றின் அதிர்வுகள் நிறைந்த இடம் என்பதாலும் இங்கு வருகின்ற எவரும் இது ஓர் தனித்துவமான உலகம் என்பதை இலகுவாக அனுபவம் செய்கின்றார்கள். தந்தை பிரம்மாவினாலும், விசேடமான குழந்தைகளினாலும் சூழல் அலௌகீகமாக ஆக்கப்பட்டுள்ளது. அவ்வாறே, குழந்தைகளாகிய நீங்கள் எங்கு வாழ்ந்தாலும், நீங்கள் எங்கு வேலை செய்தாலும் உங்கள் ஒவ்வொருவருடைய தெய்வீகக் குணங்களும், செயல்களும், மேன்மையான மனோபாவத்தின் சூழலும், தந்தைக்குச் சமமானதாக இருப்பதைப் பிறர் அனுபவம் செய்ய வேண்டும். இதனையே பாப்தாதா தந்தைக்குச் சமம் ஆகுதல் (பாப் சமான்) எனக் குறிப்பிடுகின்றார். இன்றுவரை, நீங்கள் தந்தைக்குச் சமமாகுதல் பற்றி சிந்தித்துக் கொண்டிருக்கின்றீர்கள், ஆனால் அந்த எண்ணம் இப்பொழுது உங்கள் முகத்திலும் நடத்தையிலும் தென்பட்டும். உங்கள் தொடர்பிலும் உறவுமுறையிலும் வருகின்ற எவரது இதயத்திலிருந்தும் ஆத்மாக்களாகிய நீங்கள் தந்தைக்குச் சமமானவர் என்ற ஓசை வெளித்தோன்றட்டும். (அடிக்கடி பாபாவுக்கு இருமல் ஏற்பட்டது) இன்று, இந்த ஒலிவாங்கி (mike) மிக நன்றாக செயற்படாவிட்டாலும், பாபா உங்களைச் சந்திக்கவே வேண்டும். இதுவும் ஒலிவாங்கியே (mike). இந்த ஒலிவாங்கி (mike) (சரீரம்) செயற்படாதிருந்தால், இந்த ஒலிவாங்கியினால் (பெளதீக -mike) எப்பயனும் இல்லை. அது பரவாயில்லை, இது இந்த பருவத்திற்கான பலனாகும்.

இப்பொழுது, பாப்தாதா இந்த வெளிப்பாட்டை குழந்தைகளாகிய உங்கள் அனைவரிடத்திலும் பார்க்க விரும்புகின்றார். நீங்கள் எதனையேனும் வார்த்தைகளில் வெளிப்படுத்தினால், அந்த வார்த்தைகள் ஒரு தாக்கத்தை ஏற்படுத்துகின்றன. ஆனால், உங்கள் தெய்வீகக் குணங்களின் மூலமும், செயல்களின் மூலமும் அதிகளவு தாக்கம் இருக்கும். உங்கள் கண்களில் விசேடமாக ஏதோ ஒன்று உள்ளதைக் குழந்தைகளாகிய உங்கள் ஒவ்வொருவரிடத்திலும் அனைவரும் அனுபவம் செய்யட்டும். உங்களை அவர்கள் ஒரு சாதாரணமானவராக அல்லாது அலௌகீகமாகவும், தனித்துவமாகவும் அனுபவம் செய்யட்டும். அவர்களுடைய மனங்களில் ஒரு கேள்வி எழட்டும்: நீங்கள் எப்படி இவ்வாறானவர் ஆகினீர்கள்? உங்களை இவ்வாறு ஆக்கியவர் யார்? இக்காலத்தில், நீங்கள் அழகான எதனையாவது பார்த்தால், உங்கள் இதயத்தில் எழுகின்ற கேள்வி: இதனைச் செய்தவர் யார்? அவ்வாறாகவே, உங்கள் ஸ்திதியைத் தந்தைக்குச் சமமானதாக்கி, தந்தையை வெளிப்படுத்துங்கள். இக்காலத்தில், ஆத்மாக்களால் இவ்வாறு ஆக முடியுமா எனப் பெரும்பான்மையான ஆத்மாக்கள் வியப்படைகின்றார்கள். இந்தச் சரீர உலகின் சூழலில் வாழும் போது, எவராலும் இவ்வாறு ஆகுவது சாத்தியமா என அவர்கள் வியக்கின்றார்கள். உண்மையில் இவ்வாறு ஆகுதல் நடைமுறையில் சாத்தியம் என்றும், நீங்கள் அவ்வாறு ஆகியுள்ளீர்கள் என்பதையும் காட்டுங்கள். இப்பொழுது மக்கள் கோட்பாட்டை (theory) விட நடைமுறை உதாரணங்களையே நம்புகின்றார்கள். அவர்கள் எதனையும் பற்றிக் கேட்பதை விட பார்க்கவே விரும்புகின்றார்கள். குழந்தைகளாகிய நீங்கள் பலர் எங்கும் வாழ்வதால், நீங்கள் அனைவரும் நடைமுறை உதாரணங்கள் ஆகினால், இதனை அவர்களால் புரிந்து கொள்வதற்கோ அல்லது ஏற்றுக் கொள்வதற்கோ அவர்களுக்கு நீண்ட காலம் எடுக்க மாட்டாது. அதன் பின்னர் உங்கள் பிரஜைகள் விரைவில் தயாராகுவார்கள். நீங்கள் நடைமுறை உதாரணங்களாக இருப்பதைப் பார்க்கும் போது, உங்கள் முயற்சியைக் கண்டு, நேரம் மிகக் குறுகியது என்பதை உணர்வதுடன், அவர்கள் பிரஜைகள் என்ற முத்திரையினால் முத்திரை குத்தப்படுவார்கள். நீங்கள் அனைவரும் அரசர்களும் அரசிகளும் ஆக இருப்பவர்கள், அல்லவா?

தற்கால சூழலின் காரணமாக, இப்பொழுது உங்கள் மனங்களிலும் இதயங்களிலும் ஆர்வமின்மையின் மனோபாவம் வெளித்தோன்ற வேண்டும் என மீண்டும் ஒருமுறை பாப்தாதா உங்கள் கவனத்தை ஈர்க்கின்றார். குழந்தைகளாகிய நீங்கள், உங்கள் குடும்பங்களுடன் வாழ்ந்தாலும் அல்லது ஒரு நிலையத்தில் அல்லது வேறு எங்கு வாழ்ந்தாலும் பாப்தாதா உங்கள் ஒவ்வொருவருக்கும் பெளதீக வசதிகளைச் செய்து கொடுத்துள்ளார். ஒரு குழந்தையேனும் உண்பதற்கு உணவோ அல்லது வாழ்வதற்கு இடமோ இல்லை என்றிருக்க முடியாது. எல்லையற்ற ஆர்வமின்மையின் மனோபாவத்தைப் பேணுவதற்கு உங்கள் ஒவ்வொருவருக்கும் தேவையான அனைத்து வசதிகளும் உள்ளன. ஒருவர் தனது சொந்த கவனயீனம் அல்லது சோம்பேறித்தனத்தினால், ஏதாவது குறைபாடைக் கொண்டிருந்தால், அது வேறு விடயமாகும். எவ்வாறாயினும், நாடகத்திற்கு ஏற்ப, உங்கள் தேவைக்கு அத்தியாவசியமானவற்றைக் குழந்தைகளாகிய நீங்கள் ஒவ்வொருவரும் கொண்டிருக்கின்றீர்கள் என்பது பாப்தாதாவிற்குத் தெரியும். உங்களுக்குத் தேவையான சகல வசதிகளையும் நீங்கள் தொடர்ந்தும் பெறுவீர்கள். எவ்வாறாயினும், சிலரைப் பொறுத்தவரையில், உங்கள் தேவைக்கு அதிகமாகவே

வசதிகளைக் கொண்டிருக்கின்றீர்கள். இதனால், குறைந்தளவு ஆன்மீக முயற்சியும், வசதிகளைப் பயன்படுத்துதல் அதிகளவாகவும் உள்ளது. ஆகையாலேயே பாப்தாதா தந்தைக்குச் சமமாக வேண்டிய நாளான இன்று விசேடமாக இதனைக் கோடிட்டுக் காட்டுகின்றார். நீங்கள் அந்த வசதிகள் அனைத்தையும் அதிகளவில் பயன்படுத்தியுள்ளீர்கள். இன்றுவரை நீங்கள் செய்தவை அனைத்தையும் சிறப்பாவே செய்திருக்கின்றீர்கள். ஆனால் இப்பொழுது உங்கள் ஆன்மீக முயற்சியை நீங்கள் அதிகரிக்க வேண்டும், அதாவது எல்லையற்ற ஆர்வமின்மையின் மனோபாவத்தை உருவாக்க வேண்டும் என்பதே அதன் அர்த்தமாகும். தந்தை பிரம்மா எவ்வாறு இறுதி கணம் வரைக்கும், பல வசதிகளை உங்களுக்குக் கொடுத்த போதிலும், அவர் எந்தளவிற்கு வசதிகளைப் பயன்படுத்தாது இருந்தார் என்பதை நீங்கள் பார்த்தீர்கள். அவற்றைக் கொண்டிருக்கும் போதும், அவற்றிலிருந்து, பற்றற்று இருப்பதே ஆர்வமின்மை எனப்படுகின்றது. எவ்வாறாயினும், உங்களிடம் எதுவும் இல்லாத போது, நீங்கள் ஆர்வமின்மையைக் கொண்டிருக்கின்றீர்கள் அதாவது நீங்கள் ஆர்வமின்மையுடன் இருக்கின்றீர்கள் என்பது எவ்வாறு சாத்தியம்? அது வேறு விடயமாகும். அனைத்தையும் கொண்டிருக்கும் போது, ஞானத்துடனும், உலக நன்மைக்கான உணர்வுகளுடனும், தந்தையையும் சுயத்தையும் வெளிப்படுத்த வேண்டும் என்ற விருப்பத்துடன், அந்த வசதிகளில் தங்கியிருக்காது, எல்லையற்ற ஆர்வமின்மையின் மனோபாவம் இருக்கட்டும். யக்கும் உருவாகிய ஆரம்பத்தில், உங்களிடம் இருந்த வசதிகள் குறைந்தவை அல்ல, ஆனால் நீங்கள் எல்லையற்ற ஆர்வமின்மை என்ற “பத்தியில்” இருந்தீர்கள். எல்லையற்ற ஆர்வமின்மை என்ற சூழலிலேயே நீங்கள் 14 வருட தபஸ்யாவை மேற்கொண்டீர்கள். பாப்தாதா இப்பொழுது உங்களுக்குப் பல வசதிகளைக் கொடுத்துள்ளார். வசதிகளைப் பொறுத்தவரையில், இப்பொழுது எக் குறைபாடும் இல்லை. ஆனால், இந்த வசதிகளைப் பயன்படுத்தும் வேளையில், எல்லையற்ற ஆர்வமின்மை இருக்கட்டும். இந்த நேரத்தில், உலக ஆத்மாக்களின் நன்மைக்காக இந்த வழிமுறையை ஏற்றுக்கொள்வது அவசியமாகும், ஏனெனில் எங்கும் ஆசைகள் அதிகரித்துக் கொண்டிருக்கின்றன. ஆத்மாக்கள் தமது ஆசைகளுக்கு அடிமை ஆகியுள்ளதால் விரக்தி அடைந்துள்ளார்கள். பலமில்லியன்களைக் கொண்டிருப்பவர்களும் தமது ஆசைகளின் செல்வாக்கினால் விரக்தி அடைந்துள்ளார்கள். ஆத்மாக்களுக்கிடையிலும், விரக்தியின் சூழல் ஏற்பட பிரதான காரணம் அவர்கள் கொண்டிருக்கின்ற அனைத்து எல்லைக்குட்பட்ட ஆசைகளே ஆகும். ஆகையால், உங்கள் எல்லையற்ற ஆர்வமின்மையின் மனோபாவத்தினால், அந்த ஆத்மாக்களையும் நீங்கள் இப்பொழுது ஆர்வமின்மையின் மனோபாவத்தைக் கொண்டிருக்கச் செய்ய வேண்டும். எல்லையற்ற ஆர்வமின்மையின் மனோபாவம் நிறைந்த சூழல் இல்லாது, ஆத்மாக்களினால் சந்தோஷமாகவும் அமைதியாகவும் இருக்கவோ அல்லது அவர்கள் தமது ஆசைகளிலிருந்து விடுபடவோ முடியாது. நீங்களே விருட்சத்தின் வேர்கள்.. விருட்சப் படத்தில், பிராமணர்களாகிய நீங்கள் எங்கே காட்டப்பட்டிருக்கின்றீர்கள்? நீங்கள் வேர்களின் மத்தியிலேயே காட்டப்பட்டிருக்கின்றீர்கள். நீங்களே அத்திவாரம். முழு உலகிலும் நீங்கள் பரவச் செய்கின்ற அலைகளையிட்டு, உங்கள் ஆர்வமின்மையின் மனோபாவத்தில் விசேட கவனம் செலுத்துமாறு பாப்தாதா உங்களிடம் கூறுகின்றார், ஏனெனில், இதுவே சரீர வடிவத்தில் தந்தை பிரம்மாவிற்கு சமமாக ஆகுவதற்கான விசேடமான வழியாகும். நீங்கள் ஒவ்வொருவரும் உங்களிடம் உள்ள வசதிகளின் செல்வாக்கிற்கு உட்படாமல், ஆனால் ஆன்மீக முயற்சியில் ஈடுபடுவது தெரியப்படட்டும். சகல வசதிகளைக் கொண்டிருக்கும் போதும், ஆர்வமின்மையின் மனோபாவம் இருக்கட்டும். அத்தியாவசிய வசதிகளைப் பயன்படுத்துங்கள், ஆனால் அந்த வசதிகளுக்கு அடிமையாகாது, இயன்றளவு உங்கள் இதயத்தில் ஆர்வமின்மையை கொண்டிருங்கள். இப்பொழுது எங்கும் ஆன்மீக முயற்சிக்குமான சூழலை உருவாக்குங்கள். நேரம் நெருங்கிக் கொண்டிருப்பதால், உண்மையான தபஸ்யாவைக் கொண்டிருப்பதும், உண்மையான ஆன்மீக முயற்சியைச் செய்வதுமே எல்லையற்ற ஆர்வமின்மைக்கான வழியாகும். இவ் வருடம் நீங்கள் சேவையை அதிகளவு அதிகரித்துள்ளீர்கள். நீங்கள் எங்கும் பெரிய நிகழ்ச்சிகளை மேற்கொண்டீர்கள். இந்த வருடம், சேவையில் பல ஆத்மாக்கள் ஒத்துழைப்பைக் கொடுத்ததுடன், நெருக்கமான தொடர்புகளையும் கொண்டிருக்கின்றீர்கள் என உங்களுக்கு ஏற்கனவே கூறப்பட்டது. எவ்வாறாயினும், அவர்களை நீங்கள் வெறுமனே ஒத்துழைக்கும் ஆத்மாக்களாக மாத்திரம் இருக்கச் செய்யப் போகின்றீர்களா? நல்ல, ஒத்துழைக்கும் சில ஆத்மாக்கள் மிகவும் சிறந்தவர்கள். இப்பொழுது, அந்த தரமிக்க ஒத்துழைக்கும் ஆத்மாக்களை உங்கள் நெருங்கிய உறவுமுறைக்குள் அழைத்து வாருங்கள். ஒத்துழைப்பவர்களாக இருந்தாலும், அவர்களால் இலகுவான யோகிகளாக முடியும் என்ற அத்தகைதொரு அனுபவத்தை அவர்களுக்குக் கொடுங்கள். இதற்கு, முதலில், ஆன்மீக முயற்சியின் சூழலும் அடுத்ததாக எல்லையற்ற ஆர்வமின்மையின் சூழலும் அவசியமாகும். இதனூடாக, அந்த ஒத்துழைக்கும் ஆத்மாக்கள், மிகவும் இலகுவாக யோகி ஆத்மாக்கள் ஆகுவார்கள். அவர்களுக்கு தொடர்ந்தும் சேவை செய்யுங்கள், ஆனால் ஆன்மீக முயற்சியினதும், தபஸ்யாவின் சூழலும் அவசியம் என்பதை ஞாபகத்தில் கொண்டிருங்கள்.

நீங்கள் இப்பொழுது எங்கும் சக்திமிக்க தபஸ்யா செய்ய வேண்டும், அப்பொழுது மனதினால் சேவை செய்வதற்கு தபஸ்யா ஒரு கருவியாக இருக்கும். தபஸ்யாவின்மூலமாக நீங்கள் இப்பொழுது மிகவும் சக்திமிக்க சேவையைச் செய்ய வேண்டும். உங்கள் எண்ணங்களினூடாக மனதினால் நீங்கள் சேவை செய்வதற்கு தொடுகைகளைப் பெறுதல் இப்பொழுது அவசியமாகும். நேரம் நெருங்கிக் கொண்டிருப்பதால், உறுதியான ஸ்திதியும் சதா சக்திமிக்க சூழலும் அவசியமாகும். தந்தைக்குச் சமமாக வருவதற்கு, இறுதிக் கணம் வரையில் தந்தை பிரம்மாவிடம் நீங்கள் கண்ட அதே சிறப்பியல்பான எல்லையற்ற ஆர்வமின்மையின் மனோபாவத்தைக் கொண்டிருங்கள். அவருக்கு பௌதீக வசதிகளிலோ

அல்லது குழந்தைகளின் மீது எந்த ஆர்வமோ அல்லது பற்றோ இருக்கவில்லை. அனைவரையிடும், அவருடைய ஆர்வமின்மையின் மனோபாவத்தை மட்டுமே கொண்டிருந்தார். எனவே, இந்த விசேட நாளில், தந்தைக்குச் சமமாகுவது என்ற பாடத்தில் மிகவும் உறுதியாகுங்கள். ‘நான் தந்தை பிரம்மாவிற்கு சமமாக வேண்டும்’ அத்தகைய உறுதியான நம்பிக்கை நிச்சயமாக நீங்கள் முன்னேறுவதற்கு உதவும்.

அநேகமாக, இன்று ஒரு பரிசு கொடுக்கப்படும் என குழந்தைகளாகிய நீங்கள் அனைவரும் சிந்தித்துக் கொண்டிருப்பீர்கள். எவ்வாறாயினும், எல்லா இடங்களிலிருந்தும், குழந்தைகள் அனைவரும் இன்னமும் இங்கு வந்து சேரவில்லை. எனவே, வந்திருப்பவர்களுக்கு மட்டும் பரிசு கொடுக்கப்பட வேண்டுமா? ஒரு பரிசு உள்ளது. ஆனால் பாப்தாதா கூறுகின்றார்: வருடம் முழுவதிலும் நீங்கள் விடுபடவேண்டிய பந்தனங்களின் பட்டியல் ஒன்று உருவாக்கப்பட்டுள்ளது. எத்தனை பந்தனங்கள் பட்டியலிடப்பட்டன? (18) நல்லது. உங்கள் கனவுகளிலுமே, நீங்கள் 18 பந்தனங்களிலிருந்தும் விடுபட்டிருக்கின்றீர்களா? உங்களுக்கு எந்தவிதமான பந்தனமும் உங்கள் கனவுகளிலுமே இல்லாதிருந்தால் மட்டுமே நீங்கள் விடுதலையடைந்தவர்கள் என உங்களை அழைக்க முடியும். நீங்கள் கரங்களை மிகவும் இலகுவாக உயர்த்துகின்றீர்கள். பாபா கைகளை உயர்த்துங்கள் என கேட்பாராயின், பல வகையான ஆத்மாக்களின் கைகள் உயர்த்தப்படும் என்பதை பாபா அறிவார். இருப்பினும், தம்மைச் சோதித்த பின்னர் தமது கைகளை உயர்த்த ஆயத்தமாகுகின்ற குழந்தைகள் யார் என்பதும் அவர்களில் எத்தனை பேர் இருக்கின்றார்கள் என்பதும் பாப்தாதாவிற்குத் தெரியும். நீங்கள் இப்பொழுது மேலும் அகநோக்குடையவர் ஆகி, உங்களைச் சூட்சுமமான வழியில் சோதித்துப் பார்க்க வேண்டும்: நல்லது, நான் யாரையும் சந்தோஷமிகக்கச் செய்யவில்லை, ஆனால், நான் எனது சந்தோஷக் கணக்கில் எவ்வளவு சேமிக்க முடியுமோ அவ்வளவைச் சேமித்துக் கொண்டேனா? நான் எவரையும் குழப்பமடையச் செய்யவில்லை, ஆனால் நான் எவரையேனும் சந்தோஷமடையச் செய்தேனா? நான் எந்த வீணான எண்ணங்களையும் கொண்டிருக்காதிருந்தாலும், அவற்றிற்குப் பதிலாக நான் மேன்மையான எண்ணங்களைச் சேமித்துக் கொண்டேனா? நான் அனைவர் மீதும் நல்லாசிகளைப் பேணினேன், ஆனால் அந்த நல்லாசிகளுக்கான பலனைக் கண்டேனா? யார் மாறினார்களோ இல்லையோ, நான் அவரையிட்டு திருப்தியடைந்தேனா? அவ்வப்பொழுது சூட்சுமமாக இவ்வாறு உங்களைச் சோதியுங்கள். இந்தச் சூட்சும சோதனையில் நீங்கள் சித்தியடைந்தால், நீங்கள் மிகவும் சிறந்தவர். சித்தியடைந்த ஆத்மாக்கள் இவ்வாறாக உங்களை நீங்கள் சோதித்துப் பார்க்க வேண்டும். உங்கள் நிலையத்திலோ அல்லது உபநிலையத்திலோ எந்தப் பெயரையும் எந்தப் பெறுபேறையும் நீங்கள் அடைந்திருக்கின்றீர்கள் என சோதித்துப் பாருங்கள்: பெறுபேறாக நீங்கள் பெற்ற வீதம் என்ன? நீங்கள் எத்தனை பேரைச் சந்தோஷமடையச் செய்தீர்கள்? எத்தனை பேர் உங்களைப் பற்றி திருப்தி அடைந்தார்கள்? குழப்பமடைந்தவர்களை நீங்கள் சந்தோஷமானவர் ஆக்கினீர்களா? அல்லது, ஏற்கனவே சந்தோஷமாக இருந்தவர்களுக்கு மாத்திரமே சந்தோஷம் அளித்தீர்களா? உங்களைப்பிட்டு இவ்விடங்கள் அனைத்தையும் சோதித்த பின்னர், உங்களை சிறப்புச் சித்தி அடைந்தவர்கள் எனக் கருதினால், உங்கள் பெயரை உங்கள் ஆசிரியரிடம் கொடுங்கள். ஆசிரியர்கள் இவை அனைத்தையும் அந்த பிரதேசத்திற்கு பொறுப்பானவரிடம் கேட்டு ஆராய்ந்த பின்னர், பிராந்தியத்திற்கு பொறுப்பானவரிடம் அதனை கையளிக்க வேண்டும். பிராந்தியத்திற்கு பொறுப்பானவர் அனைத்து பெயர்களையும் சேர்த்து, சித்தியடைந்தவர்களின் பெயர்கள் மதுவனத்திற்கு அனுப்பப்பட வேண்டும். அதன் பின்னர் நீங்கள் ஒரு பரிசைப் பெறுவீர்கள். அதன் பின்னர் நீங்கள் கரகோஷம் செய்யலாம். இவ்வாறாக சிறப்புச்சித்தி அடைந்தவர்கள் நிச்சயமாக ஒரு பரிசைப் பெறுவார்கள். நீங்கள் அப்பரிசைப் பெறுவீர்கள். ஆனால் உங்கள் பரிசை நீங்கள் பெறுவதற்கு முன்னர், நேர்மையான இதயத்துடன், உண்மையான தந்தையிடம் உண்மையான அட்டவணையை நீங்கள் காட்ட வேண்டும். அனைவரது எண்ணங்களும் தந்தையை வந்தடைகின்றது. கைகளை உயர்த்தியவர்களின் மத்தியில், பல்வேறு வகையான ஆத்மாக்கள், எந்தப் புரிந்துணர்வும் இல்லாது கைகளை உயர்த்தியவர்களையும் பாப்தாதா கண்டார். தமது கைகளை உயர்த்திய பல்வேறு வகையான ஆத்மாக்களுக்கு பாப்தாதா பரிசு கொடுக்காதுவிடுதல் சரியாகப்படவில்லை. ஆகையாலேயே, நீங்கள் சிறப்புச் சித்தி அடைந்தால், ஒரு வழிமுறையைக் கொண்டிருப்பது நல்லது, அப்பொழுதே நீங்கள் அதிகளவு புகழப்படுவதுடன், அத்தகைய ஆத்மாக்களின் பெயர்களும் பிராமண குடும்பத்தின் மத்தியில் பிரசித்தி பெறும். நல்லது. உங்களில் பெரும்பான்மையானோர் கடினமாக உழைத்திருக்கின்றீர்கள். நீங்கள் கவனம் செலுத்தியுள்ளீர்கள். ஆனால் இப்பொழுது, முழுமையடைவதே பிரதானமாகும். ஒரு பரிசைக் கொடுப்பதற்குப் பதிலாக, இந்த முயற்சியைச் செய்தவர்கள் இன்று பாராட்டுக்களைப் பெறுகிறீர்கள். பின்னர் நீங்கள் ஒரு பரிசைப் பெறுவீர்கள். இது சரிதானே? அச்சா.

இரண்டாவதாக, வெவ்வேறு பிராந்தியங்களைச் சேர்ந்தவர்கள் மார்ச் மாதம் அளவில் “மைக்” ஒருவரை அழைத்து வரவேண்டும். நீங்கள் அனைவரும் இதனை ஞாபகத்தில் வைத்திருப்பீர்கள், அல்லவா? மார்ச் மாதத்தில், சகல பிராந்தியங்களிடமும் பாப்தாதா முதலில் இதற்கான பெறுபேறையே கேட்பார்: யார் “மைக்” ஒருவரை, எத்தகைய தரமானவரை ஆயத்தம் செய்திருக்கின்றீர்கள்? ஒருவேளை நீங்கள் “மைக்” என ஒருவரைக் கூறக்கூடும், ஆனால் அவர் ஒரு சிறிய “மைக்” ஆக இருக்கலாம். ஒரு பிராந்தியத்தில் (zone) அல்லாது, ஒரு குறிப்பிட்ட மாநிலத்தில் (state) மைக் ஆக அவர் இருந்தால் அவரை ஒரு சிறிய மைக் என்று அழைக்க முடியும். எனவே நீங்கள் எவ்வகையான “மைக்கை” நீங்கள் உருவாக்கியிருக்கின்றீர்கள் என பாப்தாதா வினவுவார். ஒரு குறிப்பிட்ட பிராந்தியத்தைச் (zone)

சேர்ந்தவர்கள் இறுதி சந்திப்பிற்கு வரமுடியாது விட்டால், நீங்கள் சிறிய அறிவிப்பை அனுப்பலாம். அவர்களால் வரமுடியுமாயின், அந்த பிராந்தியங்களின் தலைவர்களும் அழைக்கப்படுகின்றார்கள். ஏதோ ஒரு காரணத்தினால், அவர்களால் வரமுடியாது விட்டால், ஒரு சிறு குறிப்பை அனுப்பினால் நல்லதாகும். அவ்வாறாயின், அத்தகைய மைக்குகளுக்கென பாபாவினால் ஒரு நிகழ்ச்சியை ஒழுங்கு செய்ய முடியும், அதன்போது, வெவ்வேறு இடங்களிலிருந்தும் வருகை தரும் “மைக்குகள்” அனைவரையும் மேடையில் சமூகமளிக்கச் செய்ய முடியும். அவர்களுக்கென விசேடமானதொரு நிகழ்ச்சியை ஏற்பாடு செய்யலாம். ஆகையால், மைக்குகளை நீங்கள் மார்ச் மாதத்தில் இங்கு அழைத்து வர வேண்டும் என எண்ணாதீர்கள். மைக்குகளை அங்கே விட்டுவிட்டு, நீங்கள் வாருங்கள்! அந்த மைக்குகள் மிகவும் கோலகலமாக வரவழைக்கப்பட்டு அவர்கள் மிகவும் சிறப்பாக வரவேற்கப்படுவதற்கு ஒழுங்குகள் செய்யப்படும். அவர்களுக்கென ஒரு விசேட நிகழ்ச்சி ஒழுங்கு செய்வோம். அப்பொழுது முதல், இரண்டாம், மூன்றாம் பரிசுகள் கொடுக்கப்படும். இது சரிதானே? வெவ்வேறு பிராந்தியங்களைச் சேர்ந்தவர்களுக்கும் இது தெளிவாக உள்ளதா? நீங்கள் மார்ச் மாதம் பெறுபேறைக் கொண்டு வரவேண்டும். அச்சா.

நீங்கள் எதனை நினைவு கூருனீர்கள்? நீங்கள் எதனைக் கோடிட்டீர்கள்? எல்லையற்ற ஆர்வமின்மை! இப்பொழுது ஆத்மாக்களை ஆசைகளிலிருந்து விடுவியுங்கள். ஏழ்மையான ஆத்மாக்கள் மிகவும் சந்தோஷமீழ்ந்தும் விரக்தியுடனும் உள்ளார்கள். இப்பொழுது கருணை கொண்டவர்களாகி உங்கள் எல்லையற்ற மனோபாவத்தினால் கருணை அலைகளை அவர்கள் மீது பரவச் செய்யுங்கள். நீங்கள் அனைவரும் இப்பொழுது அனைத்திலும் அதியுயர்ந்த இடமான பரந்தாமத்தில் தந்தையுடன் அமர்ந்திருந்து, ஆத்மாக்கள் அனைவருக்கும் கருணை நிறைந்த திருஷ்டியை வழங்குங்கள். அந்த அதிர்வுகளைப் பரவச் செய்யுங்கள். உங்களால் அதனைப் பரவச் செய்ய முடியும், அல்லவா? இப்பொழுது, தந்தையுடன் பரந்தாமத்தில் வந்தமர்ந்திருங்கள், அங்கிருந்து, எல்லையற்ற கருணை நிறைந்த சூழலைப் பரவச் செய்யுங்கள். (பாப்தாதா ஒரு அப்பியாசத்தை மேற் கொண்டார்) அச்சா.

எங்குமுள்ள அதி அன்பான குழந்தைகள் அனைவருக்கும், ஆன்மீக முயற்சி செய்கின்ற எங்குமுள்ள மேன்மையான ஆத்மாக்களுக்கும், நாள் முழுவதும் இதயபூர்வமாக, பாப்தாதாவிற்கு மிகவும் அழகான இனிய பாடல்களைப் பாடிய அனைவருக்கும், பாப்தாதாவுடன் இதயபூர்வ சம்பாஷணையைக் கொண்டிருந்து சகல சக்திகளினதும், தெய்வீகக் குணங்களினதும், ஆசீர்வாதங்களினால் தமது புத்தியை நிரப்பிக் கொண்ட அனைவருக்கும், சந்தோஷப் பாடல்கள், அன்புப் பாடல்கள், ஆன்மீகப் போதையின் பாடல்கள் அனைத்தையும் பாப்தாதா கேட்டார். அத்தகைய குழந்தைகளின் மிகவும் இனிமையான விடயங்களைக் கேட்டார், அவை உண்மையிலேயே அவரின் இதயத்தைத் தொட்டதால், அவர்களுடன் ஒரு சத்திப்பை நிகழ்த்தியவாறே அவற்றைச் செவிமடுப்பதில் முற்றிலும் மூழ்கியிருந்தார், தமது இதயத்திலிருந்து உண்மையைக் கூறும் குழந்தைகளும், நேர்மையான இதயத்தைக் கொண்டவர்களும் மகத்துவமான குழந்தைகள். அவர்கள் சதா மகத்துவமானவர்களாக இருப்பார்கள் - எல்லையற்ற ஆர்வமின்மையின் மனோபாவத்தைச் சதா பேணுவதுடன், திடசங்கற்பத்தினால் தங்கள் புத்தியை நம்பிகையால் நிரப்பிய அத்தகைய இனிய குழந்தைகளுக்கு, பாப்தாதா பலமில்லியன் மடங்கு அன்பை பிரதிபலனாக வழங்குகின்றார். இதயங்களுக்குச் செளகரியம் அளிப்பவரின் இதய சிம்மாசனத்தில் அமர்ந்திருக்கின்ற குழந்தைகள் அனைவருக்கும் அன்பும் நினைவுகளும் நமஸ்தேயும்.

**ஆசீர்வாதம்:** பாப்தாதாவின் பாதுகாப்புக் குடைக்கு உரிமை கொண்டவராகி மாயையிடமிருந்தும், தடைகளிலிருந்தும் பாதுகாப்பாக இருப்பீர்களாக. பாப்தாதாவினால் விசேடமாக நேசிக்கப்படும் குழந்தைகள், பாப்தாதாவின் பாதுகாப்புக் குடையை உரிமையாகப் பெறுவார்கள். இப் பாதுகாப்பு குடையின் கீழ் வருவதற்கு, மாயைக்குச் சக்தி இல்லை. அத்தகைய ஆத்மாக்கள் எக்காலத்திற்கும் மாயையை வெற்றி கொள்பவர் ஆவார்கள். நினைவு என்ற வடிவத்தில் இந்தப் பாதுகாப்புக் குடையானது உங்களைச் சகல தடைகளிலிருந்தும் பாதுகாப்பாக வைத்திருக்கின்றது. பாதுகாப்புக் குடையின் கீழ் நிலைத்திருப்பவர்களுக்கு எத்தகைய தடையும் வரமுடியாது. அக்குடையின் கீழ் இருப்பவர்களுக்கு மிகச் சிரமமான விடயங்களும் இலகுவாகுகின்றது. மலை போன்ற பெரிய விடயங்களும் பஞ்சு போன்று இலேசாக அனுபவம் செய்யப்படும்.

**சுலோகம்:** கடவுளினால் நேசிக்கப்படுவதற்கும், மக்களால் நேசிக்கப்படுவதற்கும், சுயத்தினால் நேசிக்கப்படுவதற்கும் திருப்தி என்ற தெய்வீகக் குணத்தைக் கிரகியுங்கள்.

\*\*\*ஓம் சாந்தி\*\*\*